

अनुसूची - २

(दफा ४ तथा अनुसूची-१ को भाग-२ सँग सम्बन्धित)



भीरकोट राजपत्र

भीरकोट नगरपालिकाद्वारा प्रकाशित

खण्ड १ संख्या १ मिति: २०७५/०४/०४

भाग-२

भीरकोट नगरपालिका

आर्थिक सहायता सम्बन्धी कार्यविधि, २०७५

नगर कार्यपालिकाबाट स्वीकृत मिति: २०७५/०४/०४

प्रस्तावना:— भीरकोट नगरपालिका क्षेत्र भित्र रहेका विपन्न तथा गरिबीको रेखामुनी रहेका, दीर्घरोग लागेका तथा सामाजिक कुरीतिबाट पीडित व्यक्तिलाई आर्थिक सहायता दिन आर्थिक सहायता सम्बन्धी कार्यविधि तयार गर्न वाञ्छनीय भएकोले भीरकोट नगर कार्यपालिकाले यो कार्यविधि बनाई लागु गरेको छ ।

परिच्छेद १

प्रारम्भिक

१. संक्षिप्त नाम र प्रारम्भ: (१) यस कार्यविधिको नाम "भीरकोट नगरपालिका आर्थिक सहायता सम्बन्धी कार्यविधि, २०७५" रहेको छ ।

(२) यो मापदण्ड तुरुन्त लागू हुनेछ ।

२. परिभाषा: विषय प्रसंगले अर्को अर्थ नलागेमा

(क) “नगरपालिका” भन्नाले भीरकोट नगरपालिकालाई सम्झनु पर्दछ ।

(ख) “नगर कार्यपालिका” भन्नाले भीरकोट नगर कार्यपालिकालाई सम्झनु पर्दछ ।

(ग) “आर्थिक सहायता पाउन योग्य व्यक्ति” भन्नाले गरिबीको रेखामुनी रहेको भनि प्रमाणित भएका मुटु, मृगौला, फोक्सो, कलेजो लगायतका गम्भिर प्रकृतिका रोग लागेका, प्राकृतिक प्रकोपबाट पीडित तथा सामाजिक कुरितीबाट पीडित व्यक्तिलाई सम्झनु पर्दछ ।

(घ) “प्रमुख प्रशासकीय अधिकृत” भन्नाले भीरकोट नगरपालिकाको प्रमुख प्रशासकीय अधिकृत सम्झनु पर्दछ ।

(ङ) “नगर प्रमुख” भन्नाले भीरकोट नगरपालिकाको नगर प्रमुखलाई सम्झनु पर्दछ ।

परिच्छेद २

आर्थिक सहायता सम्बन्धी मापदण्ड

२. निवेदन दिनु पर्ने: (१) यस कार्यविधि अनुसार आर्थिक सहायता पाउने व्यक्ति वा संस्थाले प्रमाण सहित सम्बन्धित वडाको सिफारिश समेत संलग्न राखि नगर प्रमुखलाई निवेदन दिनु पर्नेछ ।

(२) उपदफा (१) बमोजिम पेश भएको निवेदनमा आवश्यक छानवीन गर्दा आर्थिक सहायता पाउन योग्य व्यक्तिलाई दफा ३, ४, ५, ६ र ७ मा उल्लेख भए बमोजिमको रकम उपलब्ध गराउन सकिनेछ ।

३. गम्भिर प्रकृतिका विरामीलाई आर्थिक सहायता: (१) दफा २ को उपदफा (१) बमोजिम निवेदन दिएका व्यक्ति मध्ये दिर्घ रोगी लागेका (मृगौला, मुटु, फोक्सो, कलेजो, मस्तिष्क, क्यान्सर लगायतका गम्भिर प्रकृतिका विरामी) व्यक्तिलाई नगर प्रमुखको निर्णय बमोजिम विरामीको अवस्थाको आधारमा रु ५००० देखि रु २०००० सम्म आर्थिक सहायता वापतको रकम उपलब्ध गराउन सकिनेछ ।

(२) उपदफा (१) मा उल्लेखित रकम भन्दा बढी रकम आर्थिक सहायता वापत उपलब्ध गराउनु पर्ने देखिएमा नगर कार्यपालिकाको निर्णयानुसारको रकम उपलब्ध गराउन सकिनेछ ।

४. घरेलु हिंसा पीडितलाई दिइने सहायता: (१) विभिन्न कारणले घरेलु हिंसामा परेका बालबालिका, महिला तथा जेष्ठ नागरिकहरूलाई नगर प्रमुखको निर्णयानुसार रु ५००० देखि रु १०,००० सम्मको रकम आर्थिक सहायता वापत उपलब्ध गराउन सकिनेछ ।

(२) उपदफा (१) मा उल्लेख भए बमोजिमको रकम भन्दा बढी रकम आर्थिक सहायता वापत उपलब्ध गराउनु पर्ने भएमा नगर कार्यपालिकाको निर्णयानुसारको रकम आर्थिक सहायता वापत उपलब्ध गराउन सकिनेछ ।

(३) यौन हिंसाबाट आक्रान्त र पीडित एवं, बेचबिखनमा परेका महिलाहरुको तत्काल उद्धार गरी जीवनयापनको लागि नगर कार्यपालिकाको निर्णयानुसार आर्थिक सहायता वापत उपलब्ध गराउन सकिनेछ ।

(४) यस दफा बमोजिमका पीडितलाई न्याय दिलाउन एवंम पुनस्थापनाका लागि न्यायिक समिति मार्फत आवश्यक पहल गरिनेछ ।

५. आर्थिक रूपले विपन्न सुत्केरी महिला, जेष्ठ नागरिक तथा असाहाय अतिविपन्न बालबालिका लगायतका व्यक्तिलाई सहायता: (१) सामाजिक आर्थिक प्राकृति तथा मानवीय कारणले जोखिममा रहेका नागरिक र बालबालिकाहरुलाई नगर प्रमुखको निर्णयानुसार रु ५,००० देखि १०,००० सम्मको रकम आर्थिक सहायता वापत उपलब्ध गराउन सकिनेछ ।

(२) उपदफा (१) मा उल्लेखित रकम भन्दा बढी रकम आर्थिक सहायता वापत उपलब्ध गराउनु पर्ने भएमा नगर कार्यपालिकाको निर्णयानुसारको रकम उपलब्ध गराउन सकिनेछ ।

६. संस्थागत रूपमा दिइने आर्थिक सहायता: (१) नगरपालिकामा विभिन्न कारण देखाई संस्थागत रूपमा आर्थिक सहायता माग गरी परेका निवेदनका सम्बन्धमा आर्थिक सहायता माग गर्नु कारण उपर छानवीन गरी उपलब्ध गराउनु पर्ने भएमा नगर प्रमुखको निर्णयानुसार रु ५०००/- सम्मको रकम आर्थिक सहायता वापत उपलब्ध गराउन सकिनेछ ।

(२) उपदफा (१) मा उल्लेखित रकम भन्दा बढी रकम आर्थिक सहायता वापत उपलब्ध गराउनु पर्ने भएमा नगर कार्यपालिकाको निर्णयानुसारको रकम उपलब्ध गराउन सकिनेछ ।

७. ज्येष्ठ नागरिकलाई सहायता: (१) दलित, पिछडीएको वर्ग र अल्पसंख्यक ज्येष्ठ विपन्न नागरिकको हकमा ६० वर्ष उमेर पुगेका एकल वा वेवास्तामा परेका नागरिकलाई नगर प्रमुखको निर्णयानुसार रु ५०००/- सम्मको रकम आर्थिक सहायता वापतको उपलब्ध गराउन सकिनेछ ।

(२) उपदफा (१) मा उल्लेख भए बमोजिमको रकम भन्दा बढी रकम आर्थिक सहायता वापत उपलब्ध गराउनु परेमा नगर कार्यपालिकाको निर्णयानुसारको रकम उपलब्ध गराउन सकिनेछ ।

परिच्छेद ३

विविध

८. निवेदनको ढाँचा: (१) दफा (२), (३), (४), (५), (६) र (७) अनुसारको आर्थिक सहायता माग गर्ने निवेदनको ढाँचा अनुसूची (१) र (२) मा तोकिए बमोजिम हुनु पर्नेछ ।

९. अधिकार प्रत्यायोजन गर्न सकिने: (१) यस कार्यविधि अनुसार आर्थिक सहायता सम्बन्धी अधिकार नगर कार्यपालिका र नगर प्रमुखले प्रमुख प्रशासकीय अधिकृतलाई प्रत्यायोजन गर्न सक्नेछ ।

१०. आकस्मिक कोषः— (१) यस कार्यविधि अनुसार उपलब्ध गराईने आर्थिक सहायताका लागि एक आकस्मिक कोषको स्थापना गर्न सकिनेछ ।

(२) उपदफा (१) बमोजिमको कोषमा देहाय बमोजिमको रकम जम्मा गरिनेछ ।

(क) नगरपालिका र अन्तर्गतका कार्यालयमा कार्यरत कर्मचारीहरूको प्रति वर्ष प्रति दिन वरावरको रकम कट्टा गरि कट्टा हुन आउने रकम र पदाधिकारीको हकमा प्रति महिना १ दिनका दरले रकम कट्टी गरी हुन आउने रकम,

(ख) संघीय सरकार, प्रदेश सरकार, स्थानीय सरकारबाट आकस्मिक कोषको लागि प्राप्त अनुदान,

(ग) सरकारी तथा गैरसरकारी संघसंस्थाबाट आकस्मिक कार्य (आर्थिक सहायता, प्रकोप पीडित राहत)को लागि प्राप्त सहयोग वा अनुदान,

(घ) आर्थिक सहायता, प्राकृतिक प्रकोप पीडितको उद्धार, राहत तथा पुर्नस्थापनाको लागि प्राप्त जुनसुकै रकम,

(ङ) अन्य जुनसुकै तरिकाले आकस्मिक रुपमा प्राप्त हुने रकम ।

(३) उपदफा (१) बमोजिमको कोषको संचालन प्रमुख प्रशासकीय अधिकृत र लेखा प्रमुखको संयुक्त दस्तखतबाट हुनेछ ।

(४) उपदफा (१) बमोजिमको आकस्मिक कोष सम्बन्धी अन्य व्यवस्था नगर कार्यपालिकाले तोके बमोजिम हुनेछ ।

११. आर्थिक सहयोगको सिमा र समयावधि: (१) यस कार्यविधिमा जुनसुकै कुरा लेखिएको भएतापनि विशेष परिस्थिती बाहेक आर्थिक सहायता उपलब्ध गराउँदा रु ५० हजारभन्दा बढी रकम उपलब्ध गराइने छैन ।

(२) यस कार्यविधिमा जुनसुकै कुरा लेखिएतापनि एक पटक आर्थिक सहायता पाएको व्यक्तिलाई १ वर्ष भित्र सोही विषयमा पुनः आर्थिक सहायता दिइनेछैन ।

१२. बाधा अड्काउः (१) यस कार्यविधिमा कुनै समस्या आएमा नगर कार्यपालिकाको निर्णय बमोजिम हुनेछ ।

अनुसूची १
(गम्भिर प्रकृतिका रोगसँग सम्बन्धित)

मिति:- २०७५/.../...

श्रीमान् नगर प्रमुखज्यू,
भीरकोट नगरपालिका,
वयरघारी, स्याङ्जा ।

विषय:- आर्थिक सहायता सम्बन्धमा ।

महोदय,

प्रस्तुत विषयमा म/हामी.....रोगले ग्रसित भई उपचार गराई रहेको व्यहोरा अवगत गराउँदछु/छौं । उपचारको लागि म र मेरो परिवारको आर्थिक अवस्था नाजुक भएकोले सो को लागि नगरपालिकाले स्वीकृत गरेको कार्यविधि अनुसारको आर्थिक सहायता उपलब्ध गराई निशुल्क उपचारको लागि सम्बन्धित निकायमा सिफारिस समेत गरिदिनु हुन तपसिलका कागजातहरू यसैसाथ संलग्न राखि पेश गर्दछु/गर्दछौं ।

तपसिल

१. सम्बन्धित व्यक्तिले यसै बमोजिमको ढाँचामा निवेदन दिनु पर्ने
२. गम्भिर प्रकृतीको रोग हो भनी सम्बन्धित वडाको सिफारिस
२. नागरिकता/जन्मदर्ता/विवाहदर्ता प्रमाणपत्रको प्रतिलिपि
३. अस्पतालमा भर्ना भएको कागजातहरू र डाक्टरको प्रेस्क्रिपसन
४. अन्य आवश्यक कागजातहरू

निवेदक

क्र.स.	नाम, थर	ठेगाना	दस्तखत	कैफियत

अनुसूची - २

(विपन्न महिला, बालबालिका र ज्येष्ठ नागरिक लगायतसँग सम्बन्धित)

मिति:- २०७५/.../...

श्रीमान् नगर प्रमुखज्यू,
भीरकोट नगरपालिका,
वयरघारी, स्याङ्जा ।

विषय:- आर्थिक सहायता सम्बन्धमा ।

महोदय,

प्रस्तुत विषयमा म/हामीहरुको आर्थिक अवस्था नाजुक रहेको/प्राकृतिक विपतका कारण मेरो/हाम्रो..... धनजनको क्षति भएकोले नगरपालिकाको स्वीकृत कार्यविधि अनुसार तोकिए बमोजिमको आर्थिक सहायता उपलब्ध गराई दिनुहुन तपसिलका बमोजिमका कागजातहरु यसैसाथ संलग्न राखि पेश गर्दछु/गर्दछौं ।

तपसिल

१. सम्बन्धित व्यक्तिले यसै बमोजिमको ढाँचामा निवेदन दिनु पर्ने
२. विपन्नता भए वा नभएको सम्बन्धमा सम्बन्धित वडा कार्यालयको सिफारिस
३. नागरिकता/जन्मदर्ता/विवाहदर्ता. प्रमाणपत्रको प्रतिलिपि
४. सम्बन्धित व्यक्तिको निवेदन
५. अन्य आवश्यक कागजातहरु

निवेदक

क्र.स.	नाम, थर	ठेगाना	दस्तखत	कैफियत

अनुसूची - ३
(दफा -१ सँग सम्बन्धित)

मिति:-.....

श्रीमान् नगर प्रमुखज्यू,
भीरकोट नगरपालिका, स्याङ्जा ।

विषय:— आर्थिक सहायता उपलब्ध गराईदिनु हुन ।

महोदय,

प्रस्तुत विषयमा म/हामी.....भएको.....व्यक्ति
.....भएको व्यहोरा अवगत गराउँदछु/छौं ।को आर्थिक
अवस्था नाजुक भएको, तत्कालगर्न जरुरी रहेकोले
.....को लागि तहाँ कार्यालयको नियमानुसार आर्थिक सहायता उपलब्ध गराई
.....समेत गरिदिनु हुन तपसिलका कागजातहरु यसैसाथ संलग्न राखि
पेश गर्दछु/गर्दछौं ।

तपसिल

१. विपन्नताको सिफारिस तथा प्रमाणित प्रतिलिपि
२. नागरिकता/जन्मदर्ता/विवाहदर्ता.....को प्रतिलिपि
३.

निवेदक

क्र.स.	नाम, थर	ठेगाना	दस्तखत	कैफियत

आज्ञाले,

नाम: धर्म राज ढुंगाना
प्रमुख प्रशासकिय अधिकृत